



Kunsill
tal-Unjoni Ewropea

Brussell, 3 ta' Frar 2023
(OR. en)

5269/23

LIMITE

CORLX 33
CFSP/PESC 47
COEST 46
FIN 46

ATTI LEGISLATTIVI U STRUMENTI OĦRA

Suġġett: DEĊIŻJONI TAL-KUNSILL li temenda d-Deċiżjoni 2014/512/PESK dwar miżuri restrittivi fid-dawl tal-azzjonijiet tar-Russja li jiddestabbilizzaw is-sitwazzjoni fl-Ukrajna

DEĊIŻJONI TAL-KUNSILL (PESK) 2023/...

ta' ...

**li temenda d-Deċiżjoni 2014/512/PESK dwar miżuri restrittivi
fid-dawl tal-azzjonijiet tar-Russja li jiddestabbilizzaw is-sitwazzjoni fl-Ukrajna**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fil-31 ta' Lulju 2014, il-Kunsill adotta d-Deċizzjoni 2014/512/PESK¹.
- (2) L-Unjoni tibqa' soda fl-appoġġ tagħha għas-sovranità u l-integrità territorjali tal-Ukrajna.
- (3) Fis-6 ta' Ottubru 2022, il-Kunsill adotta d-Deċizzjoni (PESK) 2022/1909², li introduċiet eżenzjoni mill-projbizzjoni li jiġi pprovdut trasport marittimu u mill-projbizzjoni li jingħataw assistenza teknika, servizzi ta' senserija jew finanzjament jew assistenza finanzjarja, b'rabta mat-trasport marittimu lil pajjiżi terzi ta' żejt mhux maħdum) jew prodotti tal-petroleum li joriġinaw mir-Russja jew li jiġu esportati mir-Russja, mixtrija bi prezz li jkun ekwivalenti jew anqas minn dak massimu stabbilit minn qabel miftiehem mill-Koalizzjoni għal-Limitu Massimu tal-Prezzijiet. Dik l-eżenzjoni hija maħsuba biex ittaffi l-konsegwenzi negattivi fuq il-provvista tal-enerġija għal pajjiżi terzi u tnaqqas iż-żieda qawwija f'daqqa fil-prezzijiet xprunata minn kondizzjonijiet straordinarji tas-suq, filwaqt li jiġi limitat id-dhul Russu miż-żejt.

¹ Id-Deċizzjoni tal-Kunsill 2014/512/PESK tal-31 ta' Lulju 2014 dwar miżuri restrittivi fid-dawl tal-azzjonijiet tar-Russja li jiddestabbilizzaw is-sitwazzjoni fl-Ukrajna (ĠU L 229, 31.7.2014, p. 13).

² Id-Deċizzjoni tal-Kunsill (PESK) 2022/1909 tas-6 ta' Ottubru 2022 li temenda d-Deċizzjoni 2014/512/PESK dwar miżuri restrittivi fid-dawl tal-azzjonijiet tar-Russja li jiddestabbilizzaw is-sitwazzjoni fl-Ukrajna (ĠU L 259I, 6.10.2022, p. 122).

- (4) Fit-3 ta' Diċembru 2022, il-Kunsill adotta d-Deċiżjoni (PESK) 2022/2369¹, li stabbiliet il-limitu massimu tal-prezz għaż-żejt mhux maħdum, jiġifieri l-prezz għal kull barmil li fih jew li tahtu, iż-żejt mhux maħdum mir-Russja jkun eżentat mill-projbizzjoni li jiġi pprovdut trasport marittimu ta' tali żejt mhux maħdum lejn pajjiżi terzi u l-projbizzjoni li jingħataw assistenza teknika, servizzi ta' senserija jew finanzjament jew assistenza finanzjarja, b'rabta mat-trasport marittimu ta' tali żejt mhux maħdum lejn pajjiżi terzi.
- (5) Fid-dawl tas-sitwazzjoni, u b'kont meħud tal-effettività tal-miżura f'termini tar-riżultati mistennija tagħha, l-aderenza internazzjonali mal-mekkaniżmu tal-limitu massimu tal-prezzijiet u l-allinjament informali miegħu, u l-impatt potenzjali tagħha fuq l-Unjoni u l-Istati Membri tagħha, huwa xieraq li jiġu introdotti żewġ limiti addizzjonali fuq il-prezzijiet għall-prodotti tal-petroleum, jiġifieri l-prezz għal kull barmil li miegħu jew tahtu l-prodotti tal-petroleum mir-Russja jkunu eżentati mill-projbizzjoni li jiġi pprovdut trasport marittimu ta' tali prodotti lejn pajjiżi terzi u l-projbizzjoni li jingħataw assistenza teknika, servizzi ta' senserija jew finanzjament jew assistenza finanzjarja, b'rabta mat-trasport marittimu ta' tali prodotti lejn pajjiżi terzi. B'mod partikolari, huwa xieraq li jiġi introdott limitu ta' prezz wieħed għall-prodotti tal-petroleum nnegozjati bi skont għaż-żejt mhux maħdum ("skont għaż-żejt mhux maħdum") u limitu massimu ieħor fuq il-prezz għall-prodotti tal-petroleum innegozjati bi primjum għaż-żejt mhux maħdum ("primjum għaż-żejt mhux maħdum").

¹ Id-Deċiżjoni tal-Kunsill (PESK) 2022/2369 tat-3 ta' Diċembru 2022 li temenda d-Deċiżjoni 2014/512/PESK dwar miżuri restrittivi fid-dawl tal-azzjonijiet tar-Russja li jiddestabbilizzaw is-sitwazzjoni fl-Ukrajna (ĠU L 311I, 3.12.2022, p. 8).

- (6) Huwa wkoll xieraq li jiġi introdott perjodu tranzitorju ta' 55 jum għal bastimenti li jgħorru prodotti tal-petroleum li joriġinaw mir-Russja li jinxtraw u jitgħabbew fuq il-bastiment qabel il-5 ta' Frar 2023 u li jinhattu qabel l-1 ta' April 2023.
- (7) Id-Deciżjoni (PESK) 2022/2369 introduċiet rieżami regolari tal-mekkaniżmu tal-limitu massimu tal-prezzijiet. Jenhtieg li, minn nofs Marzu 2023, ir-rieżami jkun ibbażat fuq data oġġettiva pprovduta mill-Kummissjoni lill-Kunsill kull xahrejn. Id-data għandha tinkludi informazzjoni dwar il-livell tal-prezz taż-żejt mhux maħdum u tal-prodotti tal-petroleum raffinat, varjazzjonijiet matul il-perjodu taht rieżami u previżjonijiet raġonevoli tal-prezzijiet fil-perjodu ta' wara. Il-Kummissjoni ser tinkludi wkoll data rilevanti dwar l-impatt mistenni fuq il-baġit Russu, fuq is-settur tal-enerġija u fuq l-Istati Membri. Abbażi ta' din id-data, il-kriterji stipulati fl-Artikolu 4p(12) tad-Deciżjoni 2014/512/PESK u l-impenn li jiġi aġġustat il-limitu massimu tal-prezzijiet kif stipulat fiha, ir-Rappreżentant Għoli, bl-appoġġ tal-Kummissjoni, ser jagħmel il-proposti meħtieġa.
- (8) Huwa wkoll xieraq li jsiru ċerti emendi tekniċi.
- (9) Tenhtieg aktar azzjoni mill-Unjoni biex ċerti miżuri jiġu implimentati.
- (10) Għalhekk id-Deciżjoni 2014/512/PESK jenhtieg li tiġi emendata skont dan,

ADOTTA DIN ID-DECIŻJONI:

Artikolu 1

Id-Deciżjoni 2014/512/PESK hija emendata kif ġej:

(1) L-Artikolu 4o huwa emendat kif ġej:

(a) il-paragrafu 1 huwa sostitwit b'dan li ġej:

"1. Għandu jkun ipprojbit ix-xiri, l-importazzjoni jew it-trasferiment, direttament jew indirettament, ta' żejt mhux maħdum jew ta' prodotti tal-petroleum, kif elenkat fl-Anness XIII ta' din id-Deciżjoni, jekk dawn joriġinaw fir-Russja jew jiġu esportati mir-Russja.";

(b) fil-paragrafu 3, il-punt (c) huwa sostitwit b'dan li ġej:

"(c) għax-xiri, l-importazzjoni jew it-trasferiment ta' żejt mhux maħdum li jingarr bil-baħar u ta' prodotti tal-petroleum, kif elenkat fl-Anness XIII ta' din id-Deciżjoni, fejn daww l-oġġetti joriġinaw f'pajjiż terz u jkunu biss qed jitgħabbew fir-Russja, jitolqu minnha jew jgħaddu minnha, dment li kemm l-oriġini kif ukoll is-sid ta' daww l-oġġetti ma jkunux Russi;"

(c) il-paragrafu 5 huwa sostitwit b'dan li ġej:

"5. Mill-5 ta' Diċembru 2022, u permezz ta' deroga mill-paragrafi 1 u 2, sal-31 ta' Diċembru 2024, l-awtoritajiet kompetenti tal-Bulgarija jistgħu jawtorizzaw l-eżekuzzjoni ta' kuntratti konklużi qabel l-4 ta' Ġunju 2022, jew ta' kuntratti anċillari neċessarji għall-eżekuzzjoni ta' tali kuntratti, għax-xiri, l-importazzjoni jew it-trasferiment ta' żejt mhux maħdum li jingarr bil-baħar u ta' prodotti tal-petroleum, kif elenkat fl-Anness XIII ta' din id-Deciżjoni, li joriginaw fir-Russja jew ikunu esportati mir-Russja.";

(d) il-paragrafu 9 huwa sostitwit b'dan li ġej:

"9. Il-projbizzjonijiet fil-paragrafu 1 ma għandhomx japplikaw għal xiri fir-Russja ta' żejt mhux maħdum jew prodotti tal-petroleum, kif elenkat fl-Anness XIII ta' din id-Deciżjoni, li huma meħtieġa sabiex jiġu ssodisfati l-htigijiet essenzjali tax-xerrej fir-Russja jew ta' proġetti umanitarji fir-Russja.";

(2) L-Artikolu 4p huwa emendat kif ġej:

(a) il-paragrafu 1 huwa sostitwit b'dan li ġej:

"1. Ghandu jkun ipprojbit il-forniment, dirett jew indirett, ta' assistenza teknika, servizzi ta' senserija jew finanzjament jew assistenza finanzjarja, b'rabta mal-kummerċ, is-senserija jew it-trasport, inkluż dak permezz ta' trasferimenti minn vapur għal vapur, lejn pajjiżi terzi ta' żejt mhux maħdum jew prodotti tal-petroleum, kif elenkat fl-Anness XIII ta' din id-Deciżjoni, li joriginaw mir-Russja jew li jkunu ġew esportati mir-Russja.";

(b) fil-paragrafi 4 u 5, il-frazi "Anness XXV tar-Regolament (UE) Nru 833/2014" hija sostitwita b'"Anness XIII ta' din id-Deciżjoni";

(c) il-paragrafu 6 huwa sostitwit b'dan li ġej:

"6. Il-projbizzjonijiet fil-paragrafi 1 u 4 ma għandhomx japplikaw:

(a) mill-5 ta' Dicembru 2022, għaż-żejt mhux maħdum li jaqa' taħt il-kodiċi NM 2709 00, u mill-5 ta' Frar 2023, għall-prodotti tal-petroleum li jaqgħu taħt il-kodiċi NM 2710, li joriginaw mir-Russja jew li ġew esportati mir-Russja, dment li l-prezz tax-xiri għal kull barmil ta' dawn il-prodotti ma jaqbiżx il-prezzijiet stabbiliti fl-Anness XI ta' din id-Deciżjoni;

- (b) għaż-żejt mhux maħdum jew il-prodotti tal-petroleum kif elenkati fl-Anness XIII ta' din id-Deciżjoni meta daww l-oġġetti jorijinaw minn pajjiż terz u jkunu biss qed jitgħabbew mir-Russja, jitolqu minnha jew jgħaddu minnha, dment li kemm l-orijini kif ukoll is-sid ta' dawn l-oġġetti ma jkunux Russi;
- (c) għat-trasport, jew għall-assistenza teknika, is-servizzi ta' senserija, il-finanzjament jew l-assistenza finanzjarja marbuta ma' dan it-trasport, tal-prodotti msemmijin fl-Anness XII ta' din id-Deciżjoni lejn il-pajjiżi terzi msemmija fih, għat-tul taż-żmien speċifikat f'dak l-Anness;
- (d) mill-5 ta' Diċembru 2022, fil-każ ta' żejt mhux maħdum li jaqa' taħt il-kodiċi NM 2709 00, li jorijina mir-Russja jew li gie esportat mir-Russja u jkun inxtara bi prezz oghla minn dak stabbilit fl-Anness XI ta' din id-Deciżjoni li jitgħabba fuq bastiment fil-port tat-tagħbija qabel il-5 ta' Diċembru 2022 u jinhatt fil-port tad-destinazzjoni finali qabel id-19 ta' Jannar 2023;

(e) mill-5 ta' Frar 2023, għall-prodotti tal-petroleum li jaqgħu taħt il-kodiċi NM 2710, li joriġinaw mir-Russja jew li ġew esportati mir-Russja li nxtraw bi prezz oġġla mill-prezz rispettiv stipulat fl-Anness XI ta' din id-Deċiżjoni li jitgħabbew fuq bastiment fil-port tat-tagħbija qabel il-5 ta' Frar 2023 u li jinħattu fil-port tad-destinazzjoni finali qabel l-1 ta' April 2023.";

(d) il-paragrafu 12 huwa sostitwit b'dan li ġej:

"12. Il-funzjonament tal-mekkaniżmu tal-limitu massimu tal-prezzijiet, inkluż l-Anness XI kif ukoll il-projbizzjonijiet fil-paragrafi 1 u 4 ta' dan l-Artikolu, għandu jiġi rieżaminat sa nofs Marzu 2023 u kull xahrejn minn hemm 'il quddiem.

Ir-rieżami għandu jqis l-effettività tal-mizura f'termini tar-rizultati mistennija tagħha, l-implimentazzjoni tagħha, l-aderenza internazzjonali u l-allinjament informali mal-iskema tal-limitu massimu tal-prezzijiet, u l-impatt potenzjali tagħha fuq l-Unjoni u l-Istati Membri tagħha. Għandu jwieġeb għall-iżviluppi fis-suq, inkluż it-turbolenzi possibbli.

Sabiex jintlaħqu l-oġġettivi tal-limitu massimu tal-prezzijiet, inkluż il-kapaċità tiegħu li jnaqqas id-dħul tar-Russja miż-żejt, il-limitu massimu tal-prezzijiet għandu jkun mill-inqas 5 % taħt il-prezz medju tas-suq għaż-żejt u l-prodotti petroliferi Russi, ikkalkulat abbażi tad-data pprovduta mill-Aġenzija Internazzjonali tal-Energija.";

- (3) l-Annessi huma emendati f'konformità mal-Anness ta' din id-Deciżjoni.

Artikolu 2

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi ...,

Għall-Kunsill

Il-President

ANNEX

L-Annessi tad-Deċiżjoni 2014/512/PESK huma emendati kif ġej:

(1) l-Anness XI huwa emendat kif ġej:

(a) it-test "[tabella bil-kodiċijiet NM tal-prodotti u l-prezzijiet korrispondenti kif miftiehma mill-Koalizzjoni tal-Limitu Massimu tal-Prezzijiet]" huwa sostitwit bis-subintestatura li ġejja:

"Prezz għaž-żejt mhux maħdum";

(b) jinżiedu s-subintestatura u t-tabella li ġejjin:

“Prezzijiet għall-prodotti tal-petroleum

Kodiċi NM	Deskrizzjoni	Primjum għaž-żejt mhux maħdum / Skont għaž-żejt mhux maħdum	Prezz għal kull barmil (USD)	Data ta' applikazzjoni
	Żjut minerali (petroleum) u żjut miksubin minn minerali bituminużi, (għajr dawk mhux maħdum) u preparazzjonijiet mhux speċifikati jew inklużi band'oħra, li jkun fihom 70 % jew aktar mill-piż ta' żjut tal-petroleum jew żjut miksuba minn minerali bituminużi, b'dawn iż-żjut ikunu l-kostitwenti bażiċi tal-preparazzjonijiet, għajr dawk li fihom il-bijodizil u għajr żejt skartat			

Kodiċi NM	Deskrizzjoni	Primjum għaż-żejt mhux maħdum / Skont għaż-żejt mhux maħdum	Prezz għal kull barmil (USD)	Data ta' applikazzjoni
2710 12	Żjut u preparazzjonijiet ħfief			
2710 12 11	Biex jgħaddu minn proċess speċifiku	Skont għaż-żejt mhux maħdum	45	5 ta' Frar 2023
2710 12 15	Biex jgħaddu minn trasformazzjoni kimika bi proċess ħlief dawk speċifikati fir-rigward tas- subintestatura 2710 12 11	Skont għaż-żejt mhux maħdum	45	5 ta' Frar 2023
	Għal għanijiet oħrajn Spirti speċjali			
2710 12 21	Spirtu abjad	Skont għaż-żejt mhux maħdum	45	5 ta' Frar 2023
2710 12 25	Oħrajn	Skont għaż-żejt mhux maħdum	45	5 ta' Frar 2023
	Oħrajn Spirtu tal-muturi			

Kodiċi NM	Deskrizzjoni	Primjum għaż-żejt mhux maħdum / Skont għaż-żejt mhux maħdum	Prezz għal kull barmil (USD)	Data ta' applikazzjoni
2710 12 31	Spirtu tal-avjazzjoni	Primjum għaż-żejt mhux maħdum	100	5 ta' Frar 2023
	Ohrajn, b'kontenut ta' ċomb Ta' mhux aktar minn 0.013 g għal kull litru			
2710 12 41	B'numru ta' ottan (RON) inqas minn 95	Primjum għaż-żejt mhux maħdum	100	5 ta' Frar 2023
2710 12 45	B'numru ta' ottan (RON) ta' 95 jew aktar imma inqas minn 98	Primjum għaż-żejt mhux maħdum	100	5 ta' Frar 2023
2710 12 49	B'numru ta' ottan (RON) ta' 98 jew aktar	Primjum għaż-żejt mhux maħdum	100	5 ta' Frar 2023
2710 12 50	Li jaqbeż iż-0.013 g għal kull litru	Primjum għaż-żejt mhux maħdum	100	5 ta' Frar 2023
2710 12 70	Fjuwil tal-avjazzjoni tat-tip spirtu	Primjum għaż-żejt mhux maħdum	100	5 ta' Frar 2023
2710 12 90	Żjut ħfief oħra	Primjum għaż-żejt mhux maħdum	100	5 ta' Frar 2023
2710 19	Ohrajn			
	Żjut medji			

Kodiċi NM	Deskrizzjoni	Primjum għaż-żejt mhux maħdum / Skont għaż-żejt mhux maħdum	Prezz għal kull barmil (USD)	Data ta' applikazzjoni
2710 19 11	Biex jgħaddu minn proċess speċifiku	Primjum għaż-żejt mhux maħdum	100	5 ta' Frar 2023
2710 19 15	Biex jgħaddu minn trasformazzjoni kimika bi proċess hlief dawk speċifikati fir-rigward tas- subintestatura 2710 19 11	Primjum għaż-żejt mhux maħdum	100	5 ta' Frar 2023
	Għal għanijiet oħrajn Kerosen			
2710 19 21	Fjuwil tal-ġettijiet	Primjum għaż-żejt mhux maħdum	100	5 ta' Frar 2023
2710 19 25	Oħrajn	Primjum għaż-żejt mhux maħdum	100	5 ta' Frar 2023
2710 19 29	Oħrajn	Primjum għaż-żejt mhux maħdum	100	5 ta' Frar 2023
	Żjut tqal Żjut tal-gass			
2710 19 31	Biex jgħaddu minn proċess speċifiku	Primjum għaż-żejt mhux maħdum	100	5 ta' Frar 2023

Kodiċi NM	Deskrizzjoni	Primjum għaż-żejt mhux maħdum / Skont għaż-żejt mhux maħdum	Prezz għal kull barmil (USD)	Data ta' applikazzjoni
2710 19 35	Biex jgħaddu minn trasformazzjoni kimika bi proċess hlief dawk speċifikati fir-rigward tas-subintestatura 2710 19 31	Primjum għaż-żejt mhux maħdum	100	5 ta' Frar 2023
	Għal għanijiet oħrajn			
2710 19 43	B'kontenut ta' kubrit li ma jaqbiżx iż-0.001 % skont il-piż	Primjum għaż-żejt mhux maħdum	100	5 ta' Frar 2023
2710 19 46	B'kontenut ta' kubrit li jaqbeż iż-0.001 % skont il-piż iżda li ma jaqbiżx iż-0,002 % skont il-piż	Primjum għaż-żejt mhux maħdum	100	5 ta' Frar 2023
2710 19 47	B'kontenut ta' kubrit li jaqbeż iż-0.002 % skont il-piż iżda li ma jaqbiżx iż-0.1 % skont il-piż	Primjum għaż-żejt mhux maħdum	100	5 ta' Frar 2023
2710 19 48	B'kontenut ta' kubrit li jaqbeż iż-0.1 % skont il-piż	Primjum għaż-żejt mhux maħdum	100	5 ta' Frar 2023
	Żejt fjuwil			
2710 19 51	Biex jgħaddu minn proċess speċifiku	Skont għaż-żejt mhux maħdum	45	5 ta' Frar 2023

Kodiċi NM	Deskrizzjoni	Primjum għaż-żejt mhux maħdum / Skont għaż-żejt mhux maħdum	Prezz għal kull barmil (USD)	Data ta' applikazzjoni
2710 19 55	Biex jgħaddu minn trasformazzjoni kimika bi proċess hlief dawk speċifikati fir-rigward tas- subintestatura 2710 19 51	Skont għaż-żejt mhux maħdum	45	5 ta' Frar 2023
	Għal għanijiet oħrajn			
2710 19 62	B'kontenut ta' kubrit li ma jaqbiżx iż-0.1 % skont il- piż	Skont għaż-żejt mhux maħdum	45	5 ta' Frar 2023
2710 19 66	B'kontenut ta' kubrit li jaqbeż iż-0.1 % skont il-piż iżda li ma jaqbiżx iż-0.5 % skont il-piż	Skont għaż-żejt mhux maħdum	45	5 ta' Frar 2023
2710 19 67	B'kontenut ta' kubrit li jaqbeż iż-0.5 % skont il-piż	Skont għaż-żejt mhux maħdum	45	5 ta' Frar 2023
	Żjut lubrikanti; żjut oħrajn			
2710 19 71	Biex jgħaddu minn proċess speċifiku	Primjum għaż-żejt mhux maħdum	100	5 ta' Frar 2023
2710 19 75	Biex jgħaddu minn trasformazzjoni kimika bi proċess hlief dawk speċifikati fir-rigward tas- subintestatura 2710 19 71	Skont għaż-żejt mhux maħdum	45	5 ta' Frar 2023

Kodiċi NM	Deskrizzjoni	Primjum għaż-żejt mhux maħdum / Skont għaż-żejt mhux maħdum	Prezz għal kull barmil (USD)	Data ta' applikazzjoni
	Għal għanijiet oħrajn			
2710 19 81	Żjut tal-muturi, żjut għall-kompressuri, żjut għat-turbini	Skont għaż-żejt mhux maħdum	45	5 ta' Frar 2023
2710 19 83	Żjut idrawliċi	Skont għaż-żejt mhux maħdum	45	5 ta' Frar 2023
2710 19 85	Żjut bojod, żejt tal-parafina	Skont għaż-żejt mhux maħdum	45	5 ta' Frar 2023
2710 19 87	Żjut tal-gerijiet u żjut tar-ridutturi	Skont għaż-żejt mhux maħdum	45	5 ta' Frar 2023
2710 19 91	Komposti tax-xogħol tal-ħadid, żjut għar-rilaxx tal-forom, żjut kontra l-korrużjoni	Skont għaż-żejt mhux maħdum	45	5 ta' Frar 2023
2710 19 93	Żjut għall-iżolazzjoni elettrika	Skont għaż-żejt mhux maħdum	45	5 ta' Frar 2023
2710 19 99	Żjut lubrikanti oħrajn u żjut oħrajn	Skont għaż-żejt mhux maħdum	45	5 ta' Frar 2023

Kodiċi NM	Deskrizzjoni	Primjum għaż-żejt mhux maħdum / Skont għaż-żejt mhux maħdum	Prezz għal kull barmil (USD)	Data ta' applikazzjoni
2710 20	Żjut minerali (petroleum) u żjut miksubin minn minerali bituminużi, (għajr dawx mhux maħdum) u preparazzjonijiet mhux speċifikati jew inklużi band'oħra, li jkun fihom 70 % jew aktar mill-piż ta' żjut tal-petroleum jew żjut miksuba minn minerali bituminużi, b'dawn iż-żjut ikunu l-kostitwenti bażiċi tal-preparazzjonijiet, li fihom il-bijodizil, għajr żejt skartat			
	Żjut tal-gass			
2710 20 11	B'kontenut ta' kubrit li ma jaqbiżx iż-0.001 % skont il-piż	Primjum għaż-żejt mhux maħdum	100	5 ta' Frar 2023
2710 20 16	B'kontenut ta' kubrit li jaqbeż iż-0.001 % skont il-piż iżda li ma jaqbiżx iż-0.1 % skont il-piż	Primjum għaż-żejt mhux maħdum	100	5 ta' Frar 2023

Kodiċi NM	Deskrizzjoni	Primjum għaż-żejt mhux maħdum / Skont għaż-żejt mhux maħdum	Prezz għal kull barmil (USD)	Data ta' applikazzjoni
2710 20 19	B'kontenut ta' kubrit li jaqbeż iż-0.1 % skont il-piż	Primjum għaż-żejt mhux maħdum	100	5 ta' Frar 2023
	Żejt fjuwil			
2710 20 32	B'kontenut ta' kubrit li ma jaqbiżx iż-0.5 % skont il-piż	Skont għaż-żejt mhux maħdum	45	5 ta' Frar 2023
2710 20 38	B'kontenut ta' kubrit li jaqbeż iż-0.5 % skont il-piż	Skont għaż-żejt mhux maħdum	45	5 ta' Frar 2023
2710 20 90	Żjut oħrajn	Skont għaż-żejt mhux maħdum	45	5 ta' Frar 2023
	Żjut skartati			
2710 91	Li fihom bifenilipoliklorinati (PCBs), terfenilipoliklorinati (PCTs) jew bifenilipolibrominati (PBBs)	Skont għaż-żejt mhux maħdum	45	5 ta' Frar 2023
2710 99	Oħrajn	Skont għaż-żejt mhux maħdum	45	5 ta' Frar 2023

”

(2) jinżdied l-anness li ġej:

“ANNESS XIII

Lista ta' żejt mhux maħdum u prodotti tal-petroleum imsemmijin fl-Artikoli 4o u 4p

Kodiċi NM	Deskrizzjoni
ex 2709 00	Żjut minerali (petroleum) u żjut miksubin minn minerali bituminużi, mhux maħdumin għajr kondensati tal-gass naturali tas-subintestatura NM 2709 00 10 minn impjanti ta' produzzjoni ta' gass naturali likwifikat
2710	Żjut tal-petroleum u żjut miksubin minn materjali bituminużi, għajr dawk mhux maħdumin; preparazzjonijiet li mhumex speċifikati jew inkluzi band'oħra, li fihom 70 % jew aktar skont il-piż ta' żjut tal-petroleum jew żjut miksubin minn minerali bituminużi, meta dawn iż-żjut ikunu l-kostitwenti bażiċi tal-preparazzjonijiet; żjut skartati

”